

Women in the Field of Defence and their Contributions

రక్షణ రంగంలో మహిళల కృషి మరియు పాత్ర

Dr. Bshetty Latha

Lecturer in Telugu, Kurnool. A.P.

ఎందరో మహామహా మహిళలు విశిష్ట విదూషీమణులు అందరికీ వందనాలు. ఆకాశానికి హద్దంటూ ఉంటే ఆ సువిశాల పరిధిలో, సువిశాల ప్రపంచపు అంచు వరకు తీసుకున్నా ఆకాశంలో సగభాగం మహిళలే ఉంటారనడంలో అతిశయోక్తి కాదు. అనేక మూఢనమ్మకాలు, కట్టుబాట్లను, పితృస్వామ్య భావజాల సంకెళ్లను దాటు కొని బయటికొచ్చి ఎన్నో విజయ శిఖరాలను అధిరోహించిన మహిళలు అనేకమంది ఉన్నారు. మహిళల నిర్ణయాధికార ప్రజ్ఞ, నిర్వహణా ప్రతిభ, చాతుర్యం, ఆమెలోని సూక్ష్మగ్రాహ్యతల వల్ల ఆమె నేడు ఏ రంగంలో చూసినా దేశానికే తలమానికమైనటువంటి ఎందరో మహిళలకు మార్గదర్శకులుగా నిలిచిన, నిలుస్తున్న మహిళామణులందరికీ పేరు పేరున నమో నమః.

ఒకప్పుడు కేవలం మగవాళ్ళే చేయగలరని ఉన్న ముద్రను చెరిపేసి, ఆ పనులన్నింటినీ ఈ రోజు ఆడవాళ్ళు పురుషులతో సమానంగా ఆడవాళ్ళు చేస్తున్నారు. అన్ని రంగాలలో స్త్రీలు మరింత ఎక్కువగా ముందుకు సాగిపోతున్నారు. ఈ ప్రగతిని గమనించిన ఒక సినిమా కవి -

“లేచింది మహిళా లోకం

నిద్రలేచింది మహిళా లోకం

దద్దరిల్లింది పురుష ప్రపంచం” అని అన్నాడు.

అంతే కాదు : “ముదితల్ నేర్వగరాని విద్య కలదే?

ముద్దార నేర్పించినన్” అని కందుకూరి ఏనాడో చెప్పాడు.

స్త్రీలకు నేర్పిస్తే రాని విద్యంటూ ఏదీ లేదని అర్థం. అలాంటి మెచ్చుకోతగ్గ మహిళలు రక్షణరంగంలో చేసిన కృషిని ఈ పత్రంలో తెలుసుకుందాం -

రక్షణరంగం - భాగాలు :

రక్షణరంగం ప్రధానంగా మూడు ప్రధాన బలాలు కలిగి ఉంటుంది. వీటినే త్రివిధ దళాలు అంటారు. మూడు రకాల సైన్యం అని అర్థం. 1. సైనికదళం, 2. వైమానికదళం, 3. నావికాదళం (సైన్యం)

భారతదేశ త్రివిధ దళాలకు అధిపతి, సర్వసైన్యాధ్యక్షుడు, సుప్రీం కమాండర్ గా 'భారత రాష్ట్రపతి' పని చేస్తారు. ప్రస్తుతం కేంద్రరక్షణశాఖ మంత్రిగా ఒక మహిళ నిర్మలా సీతారామన్ పనిచేస్తున్నారు. ఈ త్రివిధ దళాల ప్రధాన కార్యాలయం ఢిల్లీలో ఉంది.

రణరంగంలో పోరాడి గెలవాలంటే ధైర్యం, ప్రాణాలను పణంగా పెట్టగల మనోనిబ్బర లక్షణాలతో పాటు యుద్ధనీతి, పోరాటతంత్రాలు, ఆధునిక ఆయుధాల ప్రయోగంలో మెలకువ, నైపుణ్యం ఉండాలి. ఈ శక్తియుక్తులన్నీ నేటి మహిళకు వెన్నెతో పెట్టిన విద్యలా మారాయి. అన్ని రంగాలలో మాదిరిగానే దేశరక్షణలో కూడా అనుక్షణం అవిశ్రాంతంగా ప్రతికూల పరిస్థితుల్లో కూడా త్రివిధ సైన్యాల్లో స్త్రీశక్తి అద్భుతసేవల్ని అందిస్తున్నది.

1.

రక్షణరంగంలో బాధ్యతలు చేపట్టిన మొదటి మహిళా రాష్ట్రపతి చంద్రికా కుమారతుంగా బండారు నాయకే. శ్రీలంకకు చెందిన రాజకీయ నాయకురాలు. పుట్టినది 29 జూన్ 1945, 12 నవంబర్ 1994 నుండి 19 నవంబరు 2005 వరకు శ్రీలంక రాష్ట్రపతిగా పనిచేశారు. శ్రీలంకకు 5వ రాష్ట్రపతిగా పనిచేయడమే కాక, ఆ దేశానికి ఇప్పటి వరకు పని చేసిన మహిళా రాష్ట్రపతి ఈమె ఒక్కరే అవ్వడం విశేషంగా చెప్పుకోవచ్చు. చంద్రికా బండారు నాయకే కుమారతుంగా తల్లితండ్రి, ఇద్దరూ శ్రీలంక ప్రీడం పార్టీ నుండి ఇద్దరూ ఆదేశ ప్రధానమంత్రులుగా పని చేయడం మరో విశేషం. చంద్రికా తల్లి సిరిమావో బండారు నాయకే. 1960లో శ్రీలంకకి మొదటి మహిళా ప్రధానమంత్రిగా అయ్యారు. ప్రపంచంలోనే మొట్టమొదటి మహిళా ప్రధానిగా చరిత్ర సృష్టించారు.

2. ఇందిరా ప్రియదర్శిని గాంధీ :

భారతదేశ మొట్టమొదటి మహిళా ప్రధానమంత్రిగా మూడవ ప్రధానమంత్రిగా పనిచేశారు. ఇప్పటి వరకు ప్రధానమంత్రిగా పనిచేసిన ఏకైక మొదటి మహిళ ఇందిరాగాంధీనే. ఎక్కువ కాలం ప్రధానమంత్రిగా పనిచేసిన రెండో ప్రధానమంత్రిగా కూడా ఉన్నారు. ఇందిరాగాంధీ తన పదవీకాలంలో ప్రపంచంలోనే అత్యంత శక్తివంతమైన మహిళగా ముద్ర వేశారు. రాజకీయ, భౌగోళిక శత్రువులైన చైనా, పాకిస్తాన్లపై విజయాలే ఇందుకు సాక్ష్యం. 1999 లో బిబిసి నిర్వహించిన ఆన్లైన్ పోల్లో ఇందిరాగాంధీ "ఉమెన్ ఆఫ్ ది మిలీనియం"గా ఎన్నికయ్యారు. ఇందిరా గాంధీ మూడవ ప్రధానిగా పనిచేస్తున్నప్పుడు సిక్కు వేర్పాటువాదాన్ని ఎదుర్కోడానికి ఆమె "ఆపరేషన్ బ్లూస్టార్"కు ఆదేశించింది. ఇది "గోల్డెన్ టెంపుల్"లో వందలాది మంది సిక్కుల ప్రాణాల్ని బలి తీసుకుంది. ఆ కక్షతోనే ఇందిరాగాంధీని 1984 అక్టోబర్ 31న ఆమె సెక్యూరిటీలోని ఇద్దరు సిక్కు జాతీయవాదులు ప్రతీకారంతో ఇందిరాగాంధీని హత్య చేశారు. ఏదేమైనా ఇందిరాగాంధీ పాలనాశకంగా, అత్యంత శక్తివంత ప్రధానిగా నేటికీ చెప్పుకుంటున్నాం.

3. యుజినియ చార్లెస్ :

డామెనికా అనే దేశపు మాజీ బహుపాళా ప్రధానమంత్రి. ఈమె పుట్టింది డామెనికాలోని పాయింట్ మైఖేల్ ప్రాంతంలో జన్మించారు. బమరణించింది 2005 సెప్టెంబర్ 6వ తేదీన ఈమె స్థాపించిన పార్టీపేరు 'డామెనికా ఫ్రీ డం పార్టీ'. చార్లెస్ 1968లో పత్రికాస్వేచ్ఛ కోసం పోరాటం నడిపారు. ఉద్యమాలను నిర్వహించారు. స్వయంగా ఎ -ల్గొన్నారు. ప్రపంచమంతా తెలిసేలా తనదైన ముద్ర వేసిన మరో మహిళా ప్రధానమంత్రిగా చార్లెస్ని చెప్పుకోవచ్చు .

4. బెనజీర్ భుట్టో

బెనజీర్ భుట్టో పాకిస్తాన్ దేశానికి 11వ ప్రధానమంత్రి. పాకిస్తాన్లోని 'పీపుల్స్ పార్టీ నాయకురాలు' ముస్లింలు ఎక్కువగా ఉండే దేశానికి నాయకత్వం వహించిన తొలి మహిళగా, ఆ దేశానికి రెండుసార్లు ప్రధానిగా ఎన్నికైన ఏకైక మహిళ కూడా. ఈమె చదువుకున్నది ఆక్స్ఫర్డ్ యూనివర్సిటీలో ఆక్స్ఫర్డ్ యూనియన్కు నాయకురాలిగా చెరగని ముద్ర వేసిన తొలి ఆసియన్ మహిళ కూడా ఈమెనే. ఈమె తండ్రి జుల్ఫీకర్ ఆలీభుట్టో 1970లో ప్రధానమంత్రిగా పనిచేశాడు. 1979లో తన తండ్రిని ఉరితీశాక సైనిక తిరుగుబాటుదారుల వల్ల అనేకసార్లు గృహనిర్బంధంలోనే జీవితాన్ని గడిపారు. తన తల్లితో పాటు తిరిగి 1988లో డిసెంబర్లో అదే దేశానికి ప్రధానమంత్రిగా పదవి చేపట్టారు. ఒక మహిళా ప్రధానమంత్రిగా రాజకీయ, ఆర్థిక అస్థిరత్వం వల్ల అనేక ఇబ్బందులు ఎదుర్కొన్నారు. 1993లో మరోసారి ప్రధానమంత్రి అయ్యారు.

5. ప్రతిభాపాటిల్ :

భారతదేశ 12వ రాష్ట్రపతిగా మొట్టమొదటి మహిళా రాష్ట్రపతి కావడం విశేషం. మహారాష్ట్ర నుండి రాష్ట్రపతి పదవిని చేపట్టిన తొలి మహిళ. 2007 నుండి 2012 వరకు రాష్ట్రపతిగా బాధ్యతలు నిర్వర్తించారు.

భారత రాష్ట్రపతిగా పదవిని అలంకరించాక సాయుధ దళాల మొదటి మహిళా కమాండర్ - ఇన్ చీఫ్గా వ్యవహరించారు. బోర్డర్ ఆర్మీ పోస్ట్లు, నావల్ బేస్లు, ఎయిర్ఫోర్స్ దళాల ఆఫీస్లకు చురుకుగా ఉంటూ సేవలందించారు. ప్రతిభాపాటిల్ గారు జమ్మూ & కాశ్మీర్లోని సైన్య స్థావరాల్ని, అరుణాచల్ప్రదేశ్లోని ఖమ్టీ పారామిలిటరీ దళాలు, వైమానిక దళాల స్టేషన్లు సుఖోయ్ యుద్ధవిమానాన్ని కూడా ఎక్కారు. దీనివల్ల బయట దేశాల నుండి బెదిరింపులకు కూడా గురయ్యారు. యుద్ధసామగ్రి సమీకరణ కోసం దీనిజూ, ఐ=ణూ, డిఫెన్స్ గ్రూపు లు అనేకసార్లు సందర్శించారు.

భారత వైమానిక దళం అయిన 'సుఖోయ్ 30' యుద్ధ విమానంలో ప్రయాణించిన మొదటి మహిళ. వైమానికదళంలోకి, ఆర్మీ పోరాటాల్లోకి చేరాలనుకునే వాళ్ళకు ప్రతిభాపాటిల్ గారు ప్రేరణగా నిలిచారు.

6. కిరణ్ బేడి :

భారతదేశంలో మొట్టమొదటి మహిళా (స్వా) (ఇండియన్ పోలీస్ సర్వీస్) కిరణ్ బేడి. కిరణ్ బేడిని 1993లో ఢిల్లీ జైళ్లకు ఇన్ స్పెక్టర్ జనరల్ గా (+) నియమించబడ్డారు. తీహార్ జైల్లో అనేక కొత్త సంస్కరణలు తీసుకొచ్చారు. 1994లో 'రామన్ మెగసెసే' అవార్డును గెలుచుకుంది. 2003లో ఐక్యరాజ్యసమితి శాంతి కార్యకలాపాల విభాగంలో పోలీసు సలహాదారుగా నియమించబడ్డ మొదటి భారతీయ మహిళ కిరణ్ బేడి.

7. ఉషాకిరణ్ :

మొట్టమొదటి మహిళా జ్యూరీ పోలీస్. ఈమె 27 ఏళ్ళ వయసు నుండే గిరిజన, అటవీ ప్రాంతాల్లో జీవించే మహిళలకు చదువు చెప్పడం, వాళ్ళలోని భయాల్ని పోగొట్టడం, ఆ గిరిజన విద్యార్థులను కూడా సివిల్స్ లో స్థానాలుగా చేయడానికి చదువు చెబుతుంది. తనలాగే ఎంతో మందిని తయారు చేయడానికి సిద్ధంగా ఉంది.

8. సుభాషిణి శంకరం :

మొదటి మహిళా పోలీస్ ఆఫీసర్ గా ఏ ముఖ్యమంత్రికైనా భారతదేశం అంతటా సెక్యూరిటీని ఏర్పాటు చేసే బాధ్యతలు నిర్వర్తిస్తున్నారు. ఇంతకు ముందెన్నడూ ఈ స్థాయిలో మహిళనే ఉండేది కాదు. ఎందుకంటే ఒక ముఖ్యమంత్రికి భద్రత కల్పించాలి అంటే చాలా కష్టమైన పని. ఈ 75 ఏళ్ళ చరిత్రకి ఈమె ఒక్కరే చార్జ్ తీసుకొని నిరూపిస్తున్నారు. ఈమె ట్రాక్ రికార్డులో ఎక్కడైనా మనం గమనించినట్లైతే ఆశ్చర్యపోయేలా పని చేశారు, చేస్తున్నారు.

9. మీరా బోర్వంకర్ :

మొట్టమొదటి మహిళా పోలీస్ ఆఫీసర్ గా హెడ్ గా క్రైమ్ బ్రాంచ్ కి ఎన్నికయ్యారు. 'బెస్ట్ మహిళా పోలీస్' గా పేరు పొందినవారు, ముంబాయి పోలీస్ క్రైమ్ బ్రాంచ్ కి ఎన్నికయ్యారు.

10. సోనియా నారంగ్ :

అత్యంత తెలివైన మహిళా పోలీసుల్లో ఒకరు. జైళ్లలో జైలుగా విధులు నిర్వర్తించారు. ఈమె ఒకసారి రాజకీయ నాయకుడు లైన్ క్రాస్ చేసినాడని చెప్ప పగలకొట్టింది. చట్టం ముందు అందరూ సమానమేనన్న నినాదం ఈమెది.

11. కాంచన్ చౌదరి భట్టాచార్య :

మొట్టమొదటి జ్యూరీగా ఎన్నికైన మహిళ. రెండవ స్వా మహిళా ఆఫీసర్. మొదటిలో కిరణ్ బేడి ఉన్నారు. భారతదేశంలోని చాలా మంది మహిళా పోలీసులతో 'లిబేరియ' దేశంలో జరుగుతున్న అహింస నుండి కాపాడడానికి ఒక మిషన్ ద్వారా మహిళా పోలీసులను పంపారు. 2007 నుండి 2016 వరకు 'లిబేరియ' దేశంలో అద్భుతమైన పనిచేసిన అందరినీ అందించారు. చివరికి ఆదేశ ప్రధాని మహిళా పోలీసులను భారతదేశానికి తిరిగి పంపడానికి అసలు ఇష్టపడలేదు.

13. అర్చన రామసుందరం :

మొట్టమొదటి మహిళా పోలీస్ గా పారామిలిటరీ ఫోర్స్ లో నియమితులయ్యారు. అంత సులభమైన జాబ్ కాదు. పారామిలిటరీలో తనదైన శైలిలో నేపాల్ - భూటాన్ సరిహద్దుల్లో జరిగే అన్యాయాలకు తెరదించారు.

14. శక్తిదేవి :

జమ్మూ మరియు కాశ్మీర్ లోని మహిళా పోలీస్ లు అందరికీ సహాయం చేస్తూ, అక్కడ నేరాలను తగ్గించడానికి ప్రయత్నించి సఫలీకృతులయ్యారు. ఇందుకు గాను ఈమెకు యునైటెడ్ నేషన్స్ వాళ్ళు “ఇంటర్నేషనల్ ఫీమేల్ పీస్ కీపర్” అవార్డును పొందారు.

15. భారతదేశ మొట్టమొదటి మహిళా ఫైటరు విమాన ఫైలెట్లు :

1. అవని చతుర్వేది - మధ్యప్రదేశ్
2. భావనాకాంత్ - బీహార్
3. మోహనాసింగ్ - రాజస్థాన్

16. శివంగిసింగ్ :

మొదటి రాఫెల్ మహిళా ఫైటర్ ఫైలెట్.

17. లేడీసింగం - జునోనిరభా :

లేడీసింగం, రబాంగ్ కాప్ అని పిలిచే అస్సాం పోలీస్ లో మహిళా సబ్ ఇన్ స్పెక్టర్ గా బాధ్యతలు నిర్వర్తించారు. నేరస్థుడిగా రుజువైన వెంటనే తన కాబోయే భర్తని కూడా అరెస్టు చేసి జైలులో పెట్టింది. నేరస్థులపై కఠిన చర్యలు తీసుకోవడం, బాధ్యతతో విధులు నిర్వర్తించడం నచ్చని దుండగులు ఆమె ప్రయాణిస్తున్న కారును ఒక కంట్రైన్ ట్రక్కుతో ఢీకొట్టి చంపించారు. 2023 మే 16వ తేదీన ఈ సంఘటన జరిగింది.

పై విధంగా అన్ని రక్షణరంగాల్లో దేశరక్షణ కోసం మేము సైతం అంటూ రక్షణదళాల్లో ఒక శక్తిగా ఎదుగుతున్న మహిళలు ఎందరో ఉన్నారు. ప్రాణత్యాగాలు చేసినవారు కూడా ఎందరో ఉన్నారు. అందుకే అన్నారేమో స్త్రీ గురించి “అనుగ్రహిస్తే అమ్మ

ఆగ్రహిస్తే కాళిక” అవుతుందని

ఏదేమైనా విద్య, వ్యాపార, వైద్య, సాహిత్య, సాంస్కృతిక, కళ, ఉద్యోగ రంగాల్లో మహిళలు ముందడుగులో ఉన్నారన్న సత్యం అందరూ గ్రహించాలి అని ఆశిస్తూ...

స్వస్తి

ఆధారగ్రంథాలు :

1. కనుపర్తి వరలక్ష్మమ్మ - భారతీయ మహిళామూర్తులు - 2016

2. <http://www.ndtp.com/indian-airforce>

3. www.bestwomeninindia.com.